

احادیث نبویہ میں وارد بعض حیوانات کا ترجمہ:

ایک ناقدانہ جائزہ

ڈاکٹر محمد فیضان الرحمن*

ABSTRACT

Rendering the meanings of a language to another one is a task surrounded by a series of difficulties that grow more complex if both or one of the languages bear the words carrying various dimensions, Arabic for example. Lexicons and the dictionaries make the task easy but still the problems remain unsolved in translating the names of animals. While focusing on the Hadith dictionaries, the article shows that how ambiguous definitions of animals, in the absence of their figures, have led to the wrong renderings of words into the Urdu language. In this regard the author argues for the revision and correction of already Urdu translations of Arabic books.

کسی زبان کے الفاظ کے معنائیں کو دوسری زبان میں منتقل کرنا ایک مشکل کام ہے۔ دیگر فونون کی طرح یہ بھی ایک فن ہے جس میں کمال اور نقص دونوں کے کئی مدارج ہیں۔ یہ مشکل اس وقت دوچند ہو جاتی ہے جب اس انتقالِ معنی کا تعلق ایک ایسی زبان سے ہو جس کا لغوی اور لسانی ذخیرہ اپنے اندر مفہوم و معنی کے متعدد ابعاد رکھتا ہو۔ اس کی ایک مثال عربی زبان ہے جس کے خزانۃ عامرہ میں ہمیں بسا اوقات ایک لفظ کئی معنائیں اور جہتوں کا حامل نظر آتا ہے۔ یہی وجہ ہے کہ تاریخ ہمیں اس حقیقت سے آگاہ کرتی ہے کہ اس زبان کے مستعمل اور متروک معانی کا درک رکھنے والے متعدد اہل علم بھی اس کے بہت سے الفاظ کے معنائیں سے ناآشنا تھے۔ مرور وقت کے ساتھ دیگر زبانوں کی طرح اس زبان کے لغوی تراث کی حفاظت کا محرك، لغت نویسی کے عمل کا باعث بنا جس کے نتیج میں پہلے مختصر رسائل اور پھر معاجم و لغات کی تدوین کا عمل وجود پذیر ہو جو لغت نویسی کے مختلف دیstanوں کی عکاسی کرتی

ہیں۔ یہ لغت نویسی ایک تو خالص سانی تقاضوں کے تحت تھی، جیسے ابن منظور کی لسان العرب اور فیروز آبادی کی القاموس المحيط؛ تاہم اسی تحریک کے زیر اثر مختلف علوم و فنون کی لغات کی ترتیب کار بجان بھی پیدا ہوا، چنانچہ تفسیر و حدیث وغیرہ علوم میں ہم کو مستقل معاجم دیکھنے کو ملتی ہیں۔ حدیث نبوی ﷺ کے باب میں ہمیں ابن اشیر جیسی شخصیات کا علمی کام دیکھنے کو ملتا ہے جنہوں نے حدیث میں وارد مشکل الفاظ کیوضاحت کے لیے بہ طور خاص النهاية في غريب الحديث والأثر جیسی لغت کی تدوین کی۔ قدیم دور کی لغات میں چوں کہ ہمیں الفاظ کے معانی کی تحریری وضاحت ہی ملتی ہے، اس لیے باوقات یہ وضاحت خاص طور پر اعلام کی تشریح کے لیے کافی نہیں ہوتی، یہی وجہ ہے کہ ان لغات میں حیوانات اور نباتات کے ناموں کی تشریح اور مصادق کے تعین میں ایک قاری کو بڑی وقت پیش آتی ہے۔ تصاویر سے تشریح میں کام لینا بعد میں راجح ہوا، اگرچہ نباتات میں غیر رنگی تصاویر کی مدد بھی کافی نہیں تھی۔ اس مشکل کی وجہ سے متعدد حیوانات اور نباتات کی تعین میں غلطی ہو گئی، مثلاً حدیث نبوی ﷺ میں وارد لفظ ”وزع“ کا ترجمہ بعض شارحین حدیث نے جب اردو میں ”گرگٹ“ سے کیا تو دوسری زبانوں میں اس کے مترادفات سے ترجمہ ہونے لگا۔ مثلاً پشتو میں اس کا ترجمہ ”کربوڑے“ سے کیا گیا۔ (آگے اس پر مفصل گفتگو ہو گی۔)

نباتات کے ترجیح میں بھی اس قسم کی غلطیاں ہونے لگیں۔ مثلاً بعض روایات میں لفظ ”أرز“ آیا ہے جس کی تحقیق میں غلطی ہوئی۔ کسی نے اس کا ترجمہ صنوبر کیا اور کسی نے چیز، جب کہ اس کا ترجمہ دیودار (Cedar) کیا جانا چاہیے تھا۔ بعض نباتات کے بارے میں اس قسم کے الفاظ بغیر تال کے پرانی کتابوں سے بغیر کسی شرح کے نقل کیے گئے: ”یہ ایک جانی پہچانی نبات ہے“ حالانکہ اب اس قسم کی چیزوں کا پہچانا عربوں کے لیے بھی مشکل ہے۔ پاک و ہند کی کتابوں میں اس قسم کے الفاظ بہت ملتے ہیں۔ یہ شکایت عالم عرب کے مشہور ماہر لسانیات ڈاکٹر تمام حسان نے مندرجہ ذیل الفاظ میں کی: ”تشتمل معاجننا الموروثة على قصور مشين في بعض الحالات في مجال الشرح لا شتماها على عبارات مثل: نبات معروف، ماء لنبي فلان، على مسيرة يوم من كذا.“^(۱) (ہماری روایتی لغات میں تشریح کے سلسلے میں بعض حالات میں ایک کمی پائی جاتی ہے، کیوں کہ ان میں اس قسم کی عبارات شامل ہوتی ہیں: یہ ایک جانا پہچانا پودا ہے، یہ جگہ فلاں قبیلے کا چشمہ

ہے، یہ جگہ فلاں جگہ سے ایک دن کے سفر کے فاصلے پر ہے۔) الہذا ضرورت محسوس ہوئی کہ اس قسم کے الفاظ کو ابہام سے پاک کرنے کی کوشش کی جائے، کیوں کہ اب ہر فن کی لغت موجود ہے، نیز تشریع کے لیے مؤلفین نے صرف عبارات پر اکتفا نہیں کیا بلکہ تصاویر بھی دی ہیں۔ اس کے علاوہ معاصر متخصص عرب علمانے نباتات اور حیوانات کے سائنسی نام بھی ذکر کیے ہیں، یہ کتابیں اب عام دستیاب ہیں اور ان سے استفادہ کیا جاسکتا ہے۔ اس لیے ہم نے کوشش کی کہ دستیاب مواد کی مدد سے سب سے پہلے حدیث نبوی ﷺ میں وارد ان حیوانات کی، جن کے سمجھنے میں غلطی ہوئی، جتنی تشریع ممکن ہو کی جائے، ان کے لیے انگریزی، اردو اور پشتو میں دقیق مترادفات ذکر کیے جائیں، کیوں کہ عربی کے وہ الفاظ جو مزید تشریع کے محتاج ہیں، ان میں حدیث کے الفاظ سر فہرست ہیں۔ دوسرے علوم و فنون میں استعمال ہونے والے الفاظ کی تشریع ثانوی حیثیت رکھتی ہے۔ اس مقالے میں تشریع طلب حیوانات کا ذکر حروف ابجذب کی ترتیب سے کیا گیا ہے۔

-----*

حباری

یہ ایک پرندہ ہے جس کا ذکر دو مختلف حوالوں سے حدیث نبویؐ میں آیا ہے:

١- حضرت ابو ہریرۃؓ سے روایت ہے کہ انھوں نے ایک آدمی کو یہ کہتے ہوئے سنائی: إِنَّ الظَّالِمَ

لَا يُضِرُ إِلَّا نَفْسَهُ، فَقَالَ أَبُو هُرَيْرَةَ: بِلِي وَاللَّهُ، حَتَّى الْحَبَارِي لَتَمُوتُ فِي

وَكَرْهًا هَذَا لَظَلْمُ الظَّالِمِ۔^(۲)

”ظالم صرف اپنے آپ ہی کو نقصان دیتا ہے۔ حضرت ابو ہریرۃؓ نے فرمایا: بخدا کیوں نہیں،

یہاں تک کہ ظالم کے ظالم کی وجہ سے حباری اپنے آشیانے میں کمزور ہو کر مر جاتا ہے۔“

٢- اس لفظ کو حدیث کی بعض کتب نے اپنے ابواب کے عنوان میں شامل کیا ہے؛ مثلاً

جامع ترمذی میں اس سے متعلقہ عنوان اس طرح ہے: باب ما جاء في أكل الحباري

(أبواب الأطعمة)، باب قائم کرنے کے بعد ابراہیم بن عمر بن سفینہ اپنے والد کے واسطے

سے اپنے دادا سے روایت کرتے ہیں: أكلت مع رسول الله ﷺ لحم حباری۔ ”میں

نے رسول کریم ﷺ کے ساتھ حباری کا گوشت کھایا ہے۔“^(۳)

مکملہ شریف کے شارح، قطب الدین خان دہلوی صاحب مظاہر الحق، ابو داؤد کے حوالے سے اس کو ذکر کرنے سے پہلے اس طرح عنوان باندھتے ہیں: ”سرخاب کا گوشت کھانا جائز ہے۔“^(۴)

اس پرندے کا عربی میں ترجمہ کسی نے سرخاب سے کیا ہے اور کسی نے کہا ہے کہ یہ ایک قسم کی چڑیا ہے۔

لویں معلوم کی عربی لغت مجدد کے اردو مترجمین میں سے پروفیسر عبد الصمد صارم نے بھی اس کے لیے سرخاب کا لفظ استعمال کیا ہے، جب کہ حدیث کی لغات کی مشہور اردو لغت لغات الحدیث، جس کو مولانا وحید الزمان نے ترتیب دیا ہے، میں حباری کو ایک قسم کی احمدی چڑیا قرار دیا گیا ہے۔ لغات میں ”حبر“ کے مادے کے تحت اسے آسانی سے تلاش کیا جاسکتا ہے۔

سرخاب سے ترجمہ اگرچہ غلط ہے لیکن ترجمہ کرنے والے کی غلطی کا سبب یہ ہے کہ بعض پرانی عربی فارسی لغات نے ”شوات“ سے اس کا ترجمہ کیا ہے^(۵) جو کہ دو معنوں میں مشترک ہے: سرخاب اور حباری، اس طرح غلط فہمی کا آغاز ہوا۔ ان دونوں معنوں میں سے پہلے معنی ”سرخاب“ کے بارے میں مشہور ہے کہ اس کی مادہ کو حیض آتا ہے، اس لیے اسے سرخ آب (سرخ پانی) کا نام دیا گیا ہے، حالاں کہ حباری کے بارے میں نہ قدیم کتب، مثلاً دمیری کی کتاب حیات الحیوان اور نہ جدید عربی قوامیں، مثلاً قاهرہ کے مجمع اللسانہ العربیہ کی الوسیط اور الکبیر میں اس قسم کی معلومات ملتی ہیں۔ انٹرنسیٹ پر بھی حباری (Bustard) سے متعلق عربی اور انگریزی میں دی گئی معلومات میں یہ بات شامل نہیں ہے۔ اس طرح اردو زبان میں اس کے بارے میں جو محاورہ ”سرخاب کے پر لگنا“ معروف ہے، تو اس کے بارے میں بھی یہ بات کہیں نظر سے نہیں گزری کہ ”سرخاب“ کے پر بہ طور امتیاز و تفوق استعمال کیے جاتے ہیں۔ جہاں تک اسے چڑیا کی قسموں میں سے ایک قسم قرار دینے کا تعلق ہے تو موسوعہ المورد کی تحقیق نقل کریں گے جس سے واضح ہو گا کہ چڑیا سے اس کی کوئی مناسبت نہیں ہے۔

-۳- امام ترمذی، سنن الترمذی، أبواب الأطعمة، أكلت مع رسول الله لحم حباری برواية إبراهيم عمر ابن سفیسہ.

-۴- محمد قطب الدین خان دہلوی، مظاہر حق شرح مکملہ شریف، ترتیب جدید: عبد اللہ جاوید غازی پوری، کراچی، دارالأشاعت،

ج ۲، ص ۶۱

-۵- داکٹر محمد التوفیقی، المعجم الذہبی، فارسی عربی ”سرخاب“، بیروت، دار العلم للملائیں، سان، بذریعہ

ہم نے اس لفظ کی تحقیق کے لیے دمیری کی حیاتِ الحیوان اور جدید عربی معاجم الوسیط اور الکبیر نیز منیر بعلکی کی المورد اور موسوعہ المورد (انگریزی عربی) کی طرف رجوع کیا۔ منیر بعلکی نے انگریزی لفظ Bustard کا معنی حباری ذکر کیا ہے۔^(۲) مقتدرہ قومی زبان کی قومی انگریزی اردو لفظ میں Bustard کا ترجمہ 'چڑ' کے لفظ سے کیا ہے۔^(۳) اردو لفظ کی کتابوں، جیسے فیروز اللغات، نور اللغات و جامع اللغات اور اردو لفظ تاریخی اصول پر وغیرہ سب میں یہ لفظ موجود ہے۔ وہ خدا کے مرتب کردہ لفظ نامہ (فارسی) کی مراجعت سے بھی معلوم ہوتا ہے کہ انہوں نے 'چڑ' کے لفظ کے تحت حیاتِ الحیوان والی معلومات ہی فراہم کی ہیں۔

اس مطالعے کے بعد معلوم ہوتا ہے کہ حباری کا ترجمہ 'چڑ' سے صحیح ہے نہ کہ 'سرخاب' یا 'ایک قسم کی چڑیا' سے، خاص طور پر چڑیا کا مفہوم تو بہت بعید ہے۔ سرخاب کو بھی فارسی عربی لغات نے لفظ کی ایک قسم سمجھا ہے۔ مولوی سید احمد دہلوی 'سرخاب' کے بارے میں لکھتے ہیں: سرخاب، چکوا ایک آپرند کا نام ہے جو رات بھر اپنی مادہ سے جدا رہتا، اور ایک دوسرے کو پکارتا، اس کی آواز کے پیچھے جاتا مگر ملاقات سے محروم اور غایت مضطرب رہتا ہے۔ اس کا دنگ سرخ ہوتا ہے، اور مادہ کو بعض کے قول کے موافق ہیض بھی آتا ہے اس کی محبت مشہور ہے... اس کو عربی میں 'شحام'، فارسی میں 'خرچال'، اور ہندی میں 'چکوا چکوی' کہتے ہیں۔^(۴)

چنانچہ مملکوٰۃ شریف کے ترجمہ و تشریح مظاہر حق میں اور مجدد کے اردو ترجمے میں یہ تصحیح ضروری معلوم ہوتی ہے۔ اس میں کوئی تجھب نہیں ہے کہ نباتات اور حیوانات کے بارے میں تحقیق کے ذرائع اس وقت بہت محدود تھے، چنانچہ ان کے مصاداق متعین کرنے میں علماء کو دقت کا سامنا کرنا پڑتا تھا۔ اب جب کہ تحقیق کے ذرائع بہت زیادہ ہیں تو صرف کوشش، چھان بین اور دلچسپی کی ضرورت ہے۔

اس پرندے کے بارے میں آخر میں موسوعہ المورد کے الفاظ مع ترجمہ درج کیے جاتے ہیں، وہاں

تصویر بھی ملتی ہے۔

الحباری: دجاجة البر طائر من طيور العالم القديم، شبيه بالديك الرومي و لكنه أوثق صلة بالكركي، مواطنه أفريقيا وأوروبا الجنوبية و آسيا و أستراليا و جزء من غينينا الجديد حيث

-۶ موسوعة المورد، تحت لفظ: "Bustard"

-۷ قومی انگریزی اردو لفظ، تحت لفظ: "Bustard"

-۸ مولوی سید احمد دہلوی، فرهنگ آصفیہ، بدیل مادہ "سرخاب" لاہور، مرکزی اردو بورڈ، ۱۹۷۷ء

يألف الأرض الفضاء المعشوشبة يبلغ ارتفاعه نحو من أربعين إنشا (حوالي متر واحد) ويتميز بقائمتيه الطويلتين المعدتين للعدو أنواعه ثلاثة وعشرون، أشهرها الحبارى الكبير الذى يصل وزنه إلى زهاء واحد وثلاثين رطلا إنكلزريا (حوالي أربعة عشر كيلو غراما) والذى يتواجد في الرقعة الممتدة من أوسط أوروبا وجنوبها إلى أوسط آسيا و منهوريا و يعرف الحبارى الكبير باسم^(۹) (Otis Trada).

صحرائى مرغ عالم قديم كـپرندوں میں سے ایک پرندہ ہے جو کہ فیل مرغ سے مشابہت رکھتا ہے، لیکن کونج سے بھی اس کا مغبوط ترین رشتہ ہے۔ اس کا مسکن افریقہ جنوبی یورپ، ایشیا سریلیا اور نوگنی ہے۔ یہ گھاس پھونس والے کھلے میدان کو پسند کرتا ہے۔ اس کی اونچائی تقریباً چالیس اچ (تقریباً ایک میٹر) ہوتی ہے اور اس کی دو لمبی ناخیں ہوتی ہیں جو کہ دوڑنے کے لیے بہت مناسب ہیں۔ اس کی تینیں قسمیں ہیں جن میں مشہور بڑا حباری ہے جسے انگریزی میں Great Bustard کہا جاتا ہے اور اس کا وزن تقریباً ۱۳۰ کلو گرام ہوتا ہے۔ یہ وسطی اور جنوبی یورپ سے لے کر وسط ایشیا اور چین کے منحوریاں کا پایا جاتا ہے اس کا سائنسی نام Otis Trada ہے۔

چرز کے علاوہ تغدری، تلویری اور تلور نام بھی ملتے ہیں۔ تلور نامی پرندے بہاول پور میں دریائے سنج خشک ہونے سے پہلے بڑی تعداد میں ملتے تھے۔ اردو لغت: تاریخی اصول پر کی مندرجہ ذیل عبارات میں یہ نام ملتے ہیں جن سے مفید معلومات حاصل ہوتی ہیں:

قسم دوم تگدری اس کو گوڑیں اور تلور بھی کہتے ہیں، یہ بڑے مرغ کے برابر ہوتا ہے (یہ پرندہ ۱۸۹۷ء، ۲۱۸) بلاد عرب کے پرندوں میں سے ہے، شتر مرغ، بنس، چرز، چکور، کوا، تغدری، کبوتر شہری اور جگلی وغیرہ بہت ہیں۔ (رسالہ علم جغرافیہ: ۹-۱۸۷۱ء) آپ نے بسڑو (تلور) دیکھا ہے، ٹھٹھے کے پاس مراد آباد کی پہاڑیوں میں نومبر سے اتنی شروع ہوتی ہے۔ (زرگزشت ۱۹۷۶ء، ۱۲۵)

ان عبارات سے تلور کے بارے میں مختلف حقائق کا علم ہوتا ہے۔

انٹرنیٹ پر Houbara Bustard کے نام سے اس کی تصاویر دیکھی جاسکتی ہیں۔ اسی طرح پاکستانی اخبار The News کے ۲۸ جنوری ۲۰۰۹ء کے شمارے میں Nature Conservation کے عنوان کے تحت بھی دیکھی جاسکتی ہیں۔^(۱۱)

- ۹ موسوعة المورد، تحت لفظ: حبارى

- ۱۰ اردو لغت: تاریخی اصول پر، تحت لفظ: تگدری

اس کا سائنسی نام انٹر نیٹ پر Chlamydatis undulata ملتا ہے۔ یہی نام ڈاکٹر رفت حسین جعفری نے بھی اپنی کتاب کرہ ارض کا حیوانی جغرافیہ میں ’تلور‘ کے لیے استعمال کیا ہے اور خلیج کے عرب شخ صحراء چولستان (بہاول پور) میں اپنے شکاری بازوں سے جس طرح اس کا شکار کرتے ہیں، اس کی رواداد بھی انھوں نے تحریر کی ہے۔^(۱۲)

مشکوہة المصابیح کافر سی ترجمہ (از شیخ عبدالحق محدث دہلوی) اور کسی گنام عالم کا پشتو ترجمہ تاج محل کمپنی (قصہ خوانی بازار، پشاور) نے تصفیۃ المرأة فی ترجمۃ المشکوہ کے نام سے شائع کیا ہے۔ دونوں ترجموں میں ’حباری‘ سے متعلق حدیث میں ’حباری‘ کا لفظ بلا ترجمہ ذکر کیا گیا ہے البتہ حاشیے میں یہ درج ہے کہ فارسی میں ’حباری‘ کو ’چرز‘ کہتے ہیں۔^(۱۳) جب فارسی میں اس کے لیے لفظ موجود ہے تو پھر ترجمے میں ’حباری‘ کے بجائے ’چرز‘ کا لفظ ہونا چاہیے تھا۔

مظاہر حق (شرح مذکوہ) کے حوالے سے سرخاب کے اردو ترجمے کا ذکر سطور بالا میں ہوا۔ مظاہر حق کے پشتو ترجمے میں سرخاب کو جوں کا قوں رہنے دیا گیا ہے، حالانکہ سرخاب پشتو زبان میں شامل نہیں ہوا ہے اور پاکستانی پشتو دان حضرات لوگ صرف اس کے ’پر‘ کے بارے میں اردو زبان کے حوالے سے کچھ جانتے ہیں۔ جہاں تک پشتو میں اس کے ترجمے کا تعلق ہے تو چوں کہ یہ پشتو دانوں کے سب علاقوں میں نہیں پایا جاتا، اس لیے اس کا نام ان علاقوں کے بھوؤں سے لیا گیا ہے جہاں یہ پایا جاتا ہے؛ مثلاً بلوچستان اور وزیرستان کے پشتو دان اسے خاڑے (سماڑے) کہتے ہیں۔ مزید برآں یہ نام پشتو لغت دریاب میں ’چرز‘ اور ’تلور‘ کے تحت بھی لکھا ہے اور خود مستقل عنوان ”خاڑے“ کے ساتھ بھی مندرج ہے، جس سے واضح ہوتا ہے کہ چرز (فارسی)، تلور (اردو) اور سماڑے (پشتو) مختلف زبانوں میں ایک ہی پرندے کے نام ہیں۔ اس لیے ’حباری‘ کا ترجمہ ’سرخاب‘ سے کرنا درست معلوم نہیں ہوتا اور لغت کی جن کتابوں میں غلطی راہ پا گئی ہے، اس کی اصلاح ضروری ہے۔ اردو میں اس کا ترجمہ ’تلور‘، فارسی میں ’چرز‘، انگریزی میں Bustard houbara یا Bustard^(۱۴) اور پشتو میں ’خاڑے‘ (سماڑے) سے کرنا چاہیے؛ البتہ پشتو کے حوالے سے اس حقیقت کی طرف توجہ دلانا ضروری معلوم ہوتا ہے کہ

-۱۲ - رفت حسین سابق چیر میں شعبہ حیوانات، پنجاب یونیورسٹی، کرہ ارض کا حیوانی جغرافیہ، لاہور، اردو سائنس بورڈ، ط۳،

۲۰۰۳، ص۱۶

-۱۳ - تصفیۃ المرأة فی ترجمۃ المشکوہ، باب ما یحیل أکله و ما یحزم، پشاور، تاج کمپنی، س۔ن، ج۔۳، ص۲۱۵

بعض لوگوں نے خاڑے (سڑارے) کو ”زانزی“ کا ہم معنی سمجھ لیا ہے، حالاں کہ وہ ایک بالکل مختلف پرندہ ہے جسے اردو میں ”کونخ“ کہتے ہیں۔ اس لیے ”زانزی“ سے بھی اس کا ترجمہ اسی طرح غلط ہو گا جس طرح سرخاب سے غلط ہے۔

ذو الطفیتین^(۱۴)

یہ ایک سانپ کا نام ہے جس کو حدیث میں قتل کرنے کا حکم ہے۔ ارشادِ نبوی ہے: ”اقتلوالحیات، واقتلوا ذا الطفیتین والأبتر: فإنما يلتمسان البصر ويقطن الجن.“^(۱۵) (سانپوں کو قتل کرو اور خاص طور پر ذواطفتین اور ابتر کو مار ڈالو، کیوں کہ یہ دونوں نظر کو لے جاتے اور حمل کو گرداتے ہیں۔)

پہلے سانپوں کو عام لفظ الحیات سے ذکر کیا گیا اور بعد میں ذواطفتین اور ابتر کو اس پر عطف کیا گیا، یہ ذکر اخاص بعد العام ہے، اس سے جہاں ان دو قسموں کے قتل کی اہمیت اجاگر ہوتی ہے۔ وہاں ان دونوں کی حقیقت معلوم کرنا بھی ضروری معلوم ہوتا ہے۔ عام کتابوں میں ان کے بارے میں مختصر تشریح ہوتی ہے لیکن ان کے اوپر سیر حاصل بحث عراقی فوج کے طبی امور کے سابق ڈائریکٹر امین المعلوم نے اپنی کتاب معجم الحیوان میں کی ہے۔ انہوں نے ذواطفتین کا سائنسی نام Echis Carinatus قرار دیا ہے۔ عام انگریزی

میں اس کے دو نام ہیں: Carpet viper اور SAW-Viper. امین معلوم تحریر کرتے ہیں:

هي الحية المعروفة في أيامنا بالأفعى، بعض أصنافها خطآن أسودان متعرجان على ظهرها، قال في تاج العروس: ذو الطفیتین حيّة خبيثة، على ظهرها خطآن أسودان كالطفیتین أي الخوصتين،

- ۱۴ - حدیث نبوی میں سانپوں کے قتل کا حکم ہے جن میں دو کاذکرہ طور خاص کیا گیا ہے۔ سانپوں کے قتل کے بارے میں علمائیں اختلاف پایا جاتا ہے، بعض علماء گھروں کے سانپوں کو باعوم یا صرف مدینہ منورہ کے گھروں کے سانپوں کو فوری طور پر قتل کرنے کے حکم سے مستثنیٰ قرار دیتے ہیں، اور کہتے ہیں کہ ان کو تین دن مسلسل یا تین بار تنبیہ سے پہلے قتل کرنا جائز نہیں ہے کیوں کہ ہو سکتا ہے کہ یہ جن ہوں۔ اگر یہ مسلمان جن ہوں تو تنبیہ کی وجہ سے گھر سے نکل جائیں گے۔ اگر کافر جن ہوں، مسلمانوں کو ٹنگ کرنے پر تلے ہوں اور تنبیہ پر کان نہ دھرتے ہوں تو قتل کیے جانے کے بعد اللہ تعالیٰ ان کے خاندان کے سانپوں کو قاتل پر مسلط نہیں ہونے دے گا، اور اگر درحقیقت سانپ ہوں تو تنبیہ کے بعد قتل کرنے پر اپنے انعام کو پہنچیں گے۔ اسی طرح وہ سانپ بھی مستثنیٰ ہیں جو چاندی کی سلانگ کی مانند ہو۔ باقی سانپ بغیر کسی تنبیہ کے قتل کیے جاتے ہیں۔

- ۱۵ - امام مسلم، صحیح مسلم، کتاب السلام، باب قتل الحیات

ومنه الحديث: اقتلوا الحيات ذوالطفتين والأبتر. قال الجوهرى: و ربما قيل لهذه الحية الطفية

على معنى ذي الطفية والجمع الطفى.^(۱۶)

یہ وہ سانپ ہے جسے ہمارے زمانے میں انچ کہا جاتا ہے اس کی بعض قسموں کی پیٹ پر دوسیا یقیح دار لکیریں ہوتی ہیں۔ صاحب تاج العروس فرماتے ہیں: ذوالطفتين ایک خبیث سانپ ہے جس کے پیٹ پر گول (جنگلی کھور) کے دوپتوں کی طرح لکیریں ہوتی ہیں۔ اس کا ذکر اس حدیث شریف میں آیا ہے: سانپوں میں سے ذوالطفتين اور ابتر کو مارڈا لیں۔ جو ہری کہتے ہیں کہ کبھی اس سانپ کو طفیہ بھی کہہ دیتے ہیں۔ اس کے معنی طفیہ والے کے ہیں اور اس کی جمع طفی ہے۔

معلوم مزید تشریح کرتے ہوئے کہتے ہیں:

میں نے عرب ممالک کے زہر میلے سانپوں میں تلاش کیا کہ کس سانپ پر یہ نام صادق آتا ہے تو SAW Viper یا Echis Carinatus کے علاوہ اور کوئی سانپ ایسا نہیں ہے جس میں موجودہ صفات موجود ہوں۔ پہلے میرا خیال تھا کہ ذوالطفتين وہ سانپ ہے جسے مصر میں أبوالسیور (چھوٹ والا) کہا جاتا ہے لیکن أبوالسیور زہریلا نہیں ہوتا اور اس کا زہر بہت کمزور ہوتا ہے، جب کہ حدیث نبوی سے پتہ چلتا ہے کہ ذوالطفتين خبیث ترین سانپ ہے۔ بعض لوگوں کا خیال ہے کہ ہندوستانی ناگن بھی سانپ ہے، لیکن عرب ممالک میں ہندوستانی ناگن کا وجود نہیں، نیز اس کی پیٹ پر دو خط بھی نہیں ہوتے البتہ اس کی گردان اور سر پر دو کالے دھبے ہوتے ہیں جس کی وجہ سے انگریز اسے چشمیں والا سانپ کہتے ہیں بعض لوگوں کا خیال ہے کہ یہ مصری ناگن ہے، لیکن مصری ناگن کے پشت پر سرے سے کوئی خط نہیں ہوتا۔^(۱۷) یہ تو ایک عرب ممالک کے محقق کی تحقیق تھی، جہاں تک پاک و ہند کے محققین کی تحقیق کا تعلق ہے تو وہ بھی دو لکیروں والے سانپ کو viper سمجھتے ہیں جس کا کوئی فرد بھی زہر سے خالی نہیں ہوتا۔ چنانچہ قومی کو نسل برائے فروع اردو زبان (وزارت ترقی انسانی و سائل حکومت ہند) کے جامع اردو انسائیکلوپیڈیا کے الفاظ اس کے بارے میں یہ ہیں: دم پر چکلوں کی دو قطاریں ہوں تو واپر ہو گا (زہریلا)۔^(۱۸) لہذا جہاں یہ سانپ پایا جائے اس کو حدیث نبوی پر عمل پیرا ہوتے ہوئے، قتل کرنا چاہیے تاکہ لوگ اس کے شر سے محفوظ رہیں۔ بعض یونانی حکیم تین قطاروں والے سانپ کو بھی واپر سمجھتے ہیں، چنانچہ حکیم مظفر حسین اعوان کتاب المفردات خواص الادویہ میں لکھتے ہیں: ”سانپ مشہور موذی جانور ہے اس کی بہت سی اقسام ہیں جس میں پھنیر یا

-۱۶- معجم الحیوان، تحت لفظ: ذوالطفتين

-۱۷- نفس مصدر

-۱۸- جامع اردو انسائیکلوپیڈیا، تحت لفظ: داپر

ناغ (کوبرا) کوڑپالا (واپر) اور افعی زیادہ مشہور ہیں کوڑیا لے سانپ کے جسم پر کالے اور بادامی نشانوں کی تین قطاریں ہوتی ہیں۔^(۱۹)

ابتر

جہاں تک ابتر کا تعلق ہے تو اس کے لفظی معنی ہیں ”دم کٹا“، لیکن چوں کہ ”دم کٹے“ سے یہ وہم ہو سکتا ہے کہ اگر کسی سانپ کا دم کٹ جائے تو اس وقت وہ بہت خطرناک ہو جاتا ہے اور قتل کا مستحق بن جاتا ہے، لیکن اس طرح کی کوئی بات معلوم نہیں ہے۔ اس لیے اردو میں اس کا ترجمہ ”دم کٹے“ سے کر کے بین القوین ’کم لمبا‘ کے الفاظ کا اضافہ کرنا چاہیے تاکہ کوئی ابہام باقی نہ رہے۔

عرب ممالک میں قرنا، قصیری اور انواع ناموں سے پہچانا جاتا ہے۔ پشتو دان حضرات کے ہاں دو کم لبے سانپوں کے نام ”لنڈی“ اور ”لکھ“ معروف ہیں، جن میں سے ”لنڈی“ بہ ظاہر ”ابتر“ کا لفظی ترجمہ ہے۔ ”لنڈی“ اور ”لکھ“ دونوں کا خبیث ہونا مشہور ہے۔ جن پشتو دان حضرات کی موت عرب ممالک میں کسی چھوٹے سانپ کے کائے سے ہوئی ہے، اس کو مار گزیدہ کے متعلقین نے ”لنڈی“، قرار دیا ہے۔

غرنوق

سورہ نجم کی آیت ۵۲ کی تفسیر کے تحت کتب تفسیر میں غرائیق کا لفظ آیا ہے، نیز یہ لفظ بعض کتب حدیث میں بھی وارد ہوا ہے۔^(۲۰) قصہ غرائیق کی صحت یا عدم صحت سے قطع نظر قاری کے دل میں یہ سوال ضرور پیدا ہوتا ہے کہ غرائیق کے کہتے ہیں؟ اور مشرکین اپنے بتوں کو غرائیق کیوں کہتے تھے؟ جب ہم نے بعض جگہوں پر اس کا ترجمہ ”خوب صورت چڑیاں“ دیکھا تو حیرت ہوئی اور ضرورت محسوس ہوئی کہ اس کی وضاحت کی جائے، کیوں کہ حقیقت میں چڑیوں کے ساتھ جنم اور شکل میں اس کی کوئی مشابہت نہیں ہے۔

غرنوق، کونج کی ایک قسم ہے۔ عراق کے علم حیوانات کے ماہر امین المعرف نے اپنی کتاب معجم الحیوان میں غرنوق کی تصویر دے کر اس کا انگریزی نام Crowned Crane بھی دیا ہے۔^(۲۱) اردو میں Crane کو

-۱۹- حکیم مظفر اعوان، کتاب المفردات خواص الادویہ (جدید)، لاہور، شیخ غلام علی پبلشرز، ۱۹۷۰ء، ص ۲۷۳

-۲۰- مثلاً دیکھیے: مسنند البزار المنشور باسم البحر الزخار، مسنند ابن عباس رضي الله عنهم، رقم: ۵۰۹۶

-۲۱- معجم الحیوان، تحت لفظ: قرنا قصیری

کوئی کہتے ہیں، اس کو Crowned کہتے ہیں کہ اس کے سر پر بالوں کا ایک گچہ ہوتا ہے جس سے یوں لگتا ہے اس نے تاج پہنا ہے۔ معاصر عرب بھی اس کا لفظی ترجمہ کرتے ہیں اور اسے اب ”کر کی متوج“ لکھتے ہیں۔ الیاس انطون نے اپنی القاموس العصري میں اس کے لیے یہ لفظ استعمال کیا ہے۔^(۲۲) احمد شفیق الخطیب نے موسوعة الطبيعة الميسرة میں اس کی بہت واضح رنگین تصویر دی ہے، اور افریقہ سے شمال کی طرف موسم سرما گزارنے کے لیے اس کی بھرت کو مندرجہ ذیل الفاظ سے تعبیر کیا ہے: ”یہاجر الکرکی المتوج من أفریقية شہالا لقضاء الصيف۔“^(۲۳) (تاج دار کر کی افریقہ سے شمال کی طرف موسم سرما گزارنے کے لیے بھرت کرتا ہے۔)

ان آرائی روشنی میں غرنوق کا ترجمہ تاج دار کوئی سے کیا جائے تو درست ہو گا۔ قاہرہ کے مجمع اللغو العربیہ کی لغت الوسيط کے اردو مترجمین محمد اویس اور عبدالنصیر علوی نے غرنوق کی تشریح کا صرف اردو ترجمہ کیا ہے، مصدق متعین کرنے کی کوشش نہیں کی ہے۔ تشریح میں ایک لفظ قُنْزُعَۃ آیا ہے انہوں نے اس کا ترجمہ کلاغی سے کیا ہے۔^(۲۴) اس لیے کلاغی دار (Crowned Crane) کوئی سے بھی ترجمہ صحیح ہو گا اور الکرکی المتوج سے ہم آہنگ تصور کیا جائے گا۔ پشتون میں ’قرقری والا زانڈی‘ سے اس کا ترجمہ مناسب ہو گا۔ البتہ قرقری کی جگہ ہر علاقے کے پشتو دان دوسرے متادف بھی استعمال کر سکتے ہیں۔ جہاں تک اس سوال کا تعلق ہے کہ کفار مکہ بتوں کو ان پرندوں سے کیوں تنبیہ دیتے تھے؟ تو اس کا جواب یہ ہے کہ یہ پرندہ ہوا میں بہت بلندی پر اڑتا ہے؟ گویا کہ ان کے ہاں یہ اللہ تعالیٰ کے قریب ہے، اسی طرح وہ اپنے بتوں کو بھی اللہ تعالیٰ کے قریب سمجھتے تھے۔

وزغ

”وزغ“ ایک جان دار ہے جس کے بارے میں حدیث ثریف میں آیا ہے کہ اس کا کام ایک ہی دار میں تمام کرنے پر زیادہ ثواب ملتا ہے۔ عن أبي هريرة أن رسول الله ﷺ قال: من قتل وزغا في أول

-۲۲ القاموس العصري، تحت لفظ: غرنوق

-۲۳ موسوعة الطبيعة الميسرة، تحت لفظ: غرنوق

-۲۴ الوسيط، تحت لفظ: غرنوق

ضربة کتبت لہ مائے حسنة و فی الثانية دون ذلک و فی الثالثة دون ذلک۔ ”حضرت ابو ہریرہ رضی اللہ عنہ سے روایت ہے کہ رسول کریم ﷺ نے فرمایا جو شخص ’وزغ‘ کو ایک ہی وار میں مارڈا لے اس کے لیے سو نیکیاں لکھی جائیں گی اور دوسرا سے وار میں اس سے کم اور تیسرا سے وار میں اس سے بھی کم نیکیاں لکھی جائیں گی۔“ ہندوستان میں جب شارعین حدیث نے اردو میں ’گرگٹ‘ کو ’وزغ‘ قرار دیا اور پشتوكے اکثر بھوؤں میں اس کے مترادف ’کربوڑے‘ (گرگٹ) کو ’وزغ‘ کا ہم معنی قرار دیا، تو پھر حصولِ ثواب کے لیے اسی جان دار کو مارا جانے لگا۔ البتہ افغانستان کے وردگ قبیلے کے بھی میں ’کربوڑے‘، چھپکلی کو کہتے ہیں۔ مغلوقہ کے شارح اور مترجم صاحب مظاہر حق نے ’وزغ‘ سے متعلق احادیث کے لیے اس عنوان سے باب قائم کیا ہے: ”گرگٹ کو مارڈالنے کا حکم۔“ ^(۲۵) اصل میں عربی میں گرگٹ کو حرباء کہا جاتا ہے۔ جس طرح اردو میں کہتے ہیں کہ فلاں آدمی گرگٹ کی طرح رنگ بدلتا ہے، اسی طرح عربی میں ہے: فلاں یتلوں تلوں الحربا۔ ”فلاں آدمی حربا کی ماندرنگ بدلتا ہے۔“ عرب ممالک سے حاصل کی گئی تصاویر کے مطابق ’وزغ‘، ’چھپکلی‘ کو کہا جاتا ہے، اس لیے عرب حضرات شکایت کرتے ہیں کہ ہم پاکستان میں چھپکلی کو مارتے ہیں تو لوگ اسے ایک ظالمانہ فعل سمجھتے ہیں، حالانکہ وہ اس بات سے ناواقف ہیں کہ یہ وہی ’وزغ‘ ہے جسے حدیث میں مارڈالنے کا حکم ہے۔ اسے قتل کرنے کے لیے حضرت عائشہ رضی اللہ عنہا نے گھر میں نیزہ (بھالا) رکھا تھا جس سے اندازہ ہوتا ہے کہ ’وزغ‘ عام طور پر کوئی گھروں میں آنے والا جانور ہے اور یہ بات معلوم ہے کہ گرگٹ عام طور پر گھروں میں داخل نہیں ہوتا۔

مذکورہ بالا امور کی روشنی میں یہ کہنا درست معلوم ہوتا ہے کہ ’وزغ‘ کا ترجمہ ’گرگٹ‘ کے بجائے ’چھپکلی‘ درست ہے۔ انگریزی میں اس کا ترجمہ Wall lizard سے ہو گا۔ سعودی عرب کے ایک مفتی سامی بن عبد العزیز الماجد ایک سائل کے سوال کے جواب میں وزغ اور اس سے مشاہدہ رکھنے والے ایک جانور سحلیہ کے درمیان فرق بتاتے ہوئے کہتے ہیں: ”اما الوزغ فهو أفتح لونا وجلده قریب من جلد التمساح من حيث التقاطع، وفي رأسه استدارة مقارنة بالسحلية.“ ^(۲۶) (وزغ کا رنگ ہلکا ہوتا ہے اور جلد کی تقاطع کے اعتبار سے مگر مجھ سے قریب تر ہوتا ہے اور سحلیہ کی نسبت اس کا سر کچھ گول ہوتا ہے۔)

۲۵ - قطب الدین خان دہلوی، مظاہر حق، ترتیب عبد اللہ جاوید غازی پوری، باب ما يحمل وما يحرم الفصل الأول

26- <http://www.saowt.com/forum/showthread.php?t=32872>

خلاصہ اور تجویز

۱. 'حباری' کا ترجمہ 'سرخاب' سے غلط ہے۔ سرخاب کو اردو میں 'چھواچکوئی' کہا جاتا ہے انگریزی میں Ruddy Goose اور Brahmani duck سے اس کا ترجمہ کیا جاتا ہے جو کہ بُنخ کی قسم کا آبی پرندہ ہے جب کہ حباری صحرائی علاقوں میں پایا جاتا ہے۔ حباری کافارسی، اردو، انگریزی اور عربی ترجمہ مندرجہ ذیل ہے۔

عربی : حباری

اردو : تلوار

فارسی : چرز

پشتو : خاڑے (سازے)

انگریزی : Bustard

اس لیے جن اردو لغات میں حباری کا ترجمہ سرخاب کیا گیا وہ غلط معلوم ہوتا ہے اور اس غلطی کی اصلاح کرنا ضروری ہے۔

۲. مولانا وحید الزمان نے لغات الحدیث میں اس کا ترجمہ 'امق چڑیا' سے کیا ہے جو کہ قابل اصلاح ہے۔ کم از کم حاشیے میں اس کی اصلاح ضروری ہے تاکہ حدیث نبوی ﷺ کے باب میں ایک غلطی کا ازالہ ہو سکے۔

۳. تاج کمپنی، پشاور نے مشکوٰۃ کافارسی اور پشتو میں جو ترجمہ شائع کیا ہے اس میں 'حباری' کا لفظ جوں کا توں رکھا گیا ہے، البتہ حاشیے میں اس کے فارسی متبادل 'چرز' کا ذکر ہے، لیکن پشتو میں اس کے مصدقہ کی طرف حاشیے میں کوئی اشارہ نہیں ہے۔ آئندہ اس کا اہتمام کیا جائے کہ پشتو کا لفظ خاڑے (سازے) بھی ترجمے میں استعمال کیا جائے یا فارسی متبادل کی طرح حاشیے میں اس کو بھی جگہ دی جائے۔

۴. مشکوٰۃ کے اردو ترجمے اور شرح مظاہر حق میں 'وزغ' کے لیے 'گرگٹ' کا لفظ استعمال کیا گیا ہے۔ چنانچہ عنوان اس طرح قائم کیا گیا ہے: "گرگٹ کو مارڈانے کا حکم" پشتو مرجم نے اس کے ترجمے میں 'گرگٹ' کا لفظ جوں کا توں رکھا ہے، البتہ ایک جگہ 'کربوڑے' کا لفظ استعمال کیا ہے۔ ان

دونوں ترجوں کے ذیلی حاشیوں میں مذکورہ بالا تحقیق کو مد نظر رکھ کر چھپکی اور چرخجیے ذکر کیا جاسکتا ہے۔

۵. ذوالطفیتین کا لفظی ترجمہ ”گوگل (جنگلی سمجھو) دوپتوں جنہی دھاریوں والا سانپ“ کر کے میں

القوسین Echis carinatus لکھا جائے تو اس سے جدید تعلیم یا نہ حضرات کے لیے اس کے مصدقہ کے تعین میں مزید آسانی ہو جائے گی۔ اہل حکمت کے ہاں اس کے عربی نام ’افعی‘ کے استعمال کا چلن ہے۔

۶. احادیث میں وارد حیوانات کے بارے میں اس قسم کی مبہم تعبیرات سے اجتناب کرنا چاہیے کہ ”یہ ایک پرندہ ہے“ یا ”ایک جانور ہے“ یا ہر پرندے کو چڑیا قرار دے کر یہ کہا جائے کہ ”یہ ایک خوبصورت یا حمق چڑیا ہے“، بلکہ مصدقہ حقیقی کے تعین کے لیے مقدور بھر کو شش کرنی چاہیے۔

۷. غرنوق کا ترجمہ انگریزی میں Crowned Crane سے کیا جاتا ہے۔ معاصر عرب اپنی کتابوں میں اسے الکرکی المتوج لکھتے ہیں، اس لیے اردو میں لکھنی دار کونج، تاج دار کونج اور پشتو میں ”قرقرے والا زانٹرے“ سے اس کا ترجمہ ممکن ہے۔ ”قرقرے“ کے بجائے مختلف بھوں والے دوسرے الفاظ بھی استعمال کر سکتے ہیں، مثلاً پشاور کے پشتو دان حضرات اس کو فارسی اہل زبان کی طرح ”تاج“ کہتے ہیں، اور میدان وردگ قبیلے کے لوگ اسے ”ماکول“ کہتے ہیں۔



اعتذار

گذشتہ شمارے میں ص ۲۰۸ پر نادانستگی میں ایک جگہ ”مکتب فکر“ کی جگہ ”مکتب کفر“ کا لفظ آگیا ہے۔ ادارہ اس غلطی پر بہت مذتر خواہ ہے۔